

**TEZAU LITURGIC**  
**8 MARTIE**

**SLUJBA**  
**SF. IERARH-**  
**MĂRTURISITOR**  
**TEOFILACT,**  
**EPISCOPIUL**  
**NICOMIDIEI**



**ATENA, 2020**



# 08 ΜΑΡΤΙΟΣ

## ΘΕΟΦΥΛΑΚΤΟΣ ΝΙΚΟΜΗΔΕΙΑΣ

### ΑΚΟΛΟΥΘΙΑ

#### ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ἰσθῶμεν στίχους στ' καὶ ψάλλομεν Στιχηρὰ Προσόμοια τοῦ Ὁσίου, δευτεροῦντες αὐτά. Ἦχος α'.

Πανεύφημοι Μάρτυρες

Πάτερ Θεοφύλακτε Θεοῦ, φυλακαῖς φρουρούμενος, διεφυλάχθης ἀλώβητος, καὶ πύργος ἄσειστος, Ἐκκλησίας ὄφθης, πειρασμοῖς ἀκλόνητος, τοῖς τῶν αἰρετικῶν μηχανήμασι, καὶ νῦν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος.

Πάτερ Θεοφύλακτε τῆς γῆς, μεταστὰς ἀνέδραμες, πρὸς οὐρανὸν καὶ οὐράνια, οἰκεῖν σκηνώματα, ἠξιώθης μάκαρ, ἐξορίας ἔνεκεν, ἦν διὰ τὸν Χριστὸν ἐκαρτέρησας, καὶ νῦν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος.

Πάτερ Θεοφύλακτε Θεόν, νῦν ὄρων μακάριε, ὡς ἐφικτὸν καὶ ὀρώμενος, ἐνώσει κρείττονι, ἀπολαύων τούτου, καὶ θετῶς θεούμενος, τὸ μόνον ὀρεκτὸν καὶ μακάριον, καίρων ἀπέλαβες, Ἱεράρχα παμμακάριστε, τοῖς Ἀγγέλοις νῦν συναυλιζόμενος.

*Δόξα. Ἦχος β'.*

Θεόσοφε Πάτερ, τὴν ἀρετὴν ζηλώσας, ἐπολιτεύσω ἐπὶ τῆς γῆς καθάπερ ἄγγελος, καὶ γέγονας ἀληθῶς, οἰκητήριον τοῦ θείου Πνεύματος· ἐντεῦθεν εἰς τὸ ὕψος τῆς ἀρχιερωσύνης ἀναβάς, εὐαγγελικῶς διέλαμψας, φῶς γενόμενος τοῖς ἀνθρώποις ἐν ἔργοις ἀληθινοῖς, οἷς δοξάζεται ἀκραιφνῶς ὁ Πατήρ ὁ οὐράνιος, ἐν οἷς καὶ ἡμᾶς ἀξίωσον, εὐαρεστοῦντας αὐτῷ, τῆς Βασιλείας Αὐτοῦ ἐπιτυχεῖν ταῖς ἰκεσίαις σου.

*Καὶ νῦν. Θεοτοκίου*

Παρῆλθεν ἡ σκιὰ τοῦ νόμου, τῆς χάριτος ἐλθούσης· ὡς γὰρ ἡ βάτος οὐκ ἐκαίετο καταφλεγόμενη, οὕτω παρθένος ἔτεκες, καὶ παρθένος ἔμεινας, ἀντὶ στύλου πυρός, δικαιοσύνης ἀνέτειλεν Ἥλιος, ἀντὶ Μωϋσέως Χριστός, ἡ σωτηρία τῶν ψυχῶν ἡμῶν.

*Εἴσοδος. Φῶς ἰλαρόν. Προκείμενου τῆς ἡμέρας.  
Ἀναγνώσματα.*

*Σοφίας Σολομῶντος τὸ Ἀνάγνωσμα. (Κεφ. γ' 1)*

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειπεν αὐτοῖς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ

ἔδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ καὶ ἐπισκοπῇ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ ἀνάγνωσμα. (Κεφ. ζ'.7)*

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῷ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξῃ σύνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεύει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπῇ ἐν τοῖς ἐκλεκτοῖς αὐτοῦ.

*Παροιμιῶν τὸ Ἀνάγνωσμα. (Κεφ. ι'. 7)*

Μνήμη δικαίου μετ' ἐγκωμίων, καὶ εὐλογία Κυρίου ἐπὶ κεφαλὴν αὐτοῦ. Μακάριος ἄνθρωπος, ὃς εὗρε σοφίαν, καὶ θνητὸς ὃς οἶδε φρόνησιν. Κρεῖσσον γὰρ αὐτὴν ἐμπορεύεσθαι, ἢ χρυσοῦ καὶ ἀργυρίου θησαυρούς. Τιμιωτέρα δὲ ἐστὶ λίθων πολυτελῶν· πᾶν δὲ τίμιον οὐκ ἄξιον αὐτῆς ἐστίν. Ἐκ γὰρ τοῦ στόματος αὐτῆς ἐκπορεύεται δικαιοσύνη, νόμον δὲ καὶ ἔλεον ἐπὶ γλώσσης φορεῖ. Τοιγαροῦν ἀκούσατέ μου, ὦ τέκνα· σεμνὰ γὰρ ἐρῶ, καὶ μακάριος ἄνθρωπος, ὃς τὰς ἐμὰς ὁδοὺς φυλάξει. Αἱ γὰρ ἔξοδοί μου, ἔξοδοι ζωῆς, καὶ ἐτοιμάζεται θέλησις παρὰ Κυρίου. Διὰ τοῦτο παρακαλῶ ὑμᾶς, καὶ προΐεμαι ἐμὴν φωνὴν υἱοῖς ἀνθρώπων. Ὅτι ἐγὼ ἢ σοφία κατεσκεύασα βουλήν, καὶ γνῶσιν καὶ ἔννοιαν ἐγὼ ἐπεκαλεσάμην. Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ ἰσχύς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες εὐρήσουσι χάριν. Νοήσατε τοίνυν ἄκακοι πανουργίαν, οἱ δὲ ἀπαίδευτοι ἔνθεσθε καρδίαν. Εἰσακούσατέ μου καὶ πάλιν· σεμνὰ γὰρ ἐρῶ, καὶ ἀνοίγω ἀπὸ χειλέων ὀρθά. Ὅτι ἀλήθειαν μελετήσει ὁ λάρυγξ μου, ἐβδελυγμένα δὲ ἐναντίον ἐμοῦ χεῖλη ψευδῶ. Μετὰ δικαιοσύνης πάντα τὰ ῥήματα τοῦ στόματός μου, οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστὶ τοῖς νοοῦσι, καὶ ὀρθὰ τοῖς εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπίς ὑμῶν, καὶ πλησθήσεσθε πνεύματος.

*Εἰς τὸν Στίχον. Ἦχος πλ. α'. Χαίροις ἀσκητικῶν.*

Χαίροις, ὁ τῆς Ἐώας βλαστός, καρπούς ὁ φέρων ἀγαθοὺς θείου Πνεύματος, ἀγάπην καὶ τὴν εἰρήνην, τὴν χριστομίμητον δέ, ταπεινοφροσύνην καὶ συμπάθειαν, δι' ὧν συνεπάθησας, τοῖς νοσοῦσι καὶ πένησι, ὑπερβαλλόντως, ἱερὲ Θεοφύλακτε, καθ' ἑκάστην γάρ, οὐ διέλιπες πάνσοφε, ἔλκη καθαίρων ἅπαντα, τὰ τούτων καὶ τραύματα, προσελεῶν ἐπαρκῶς τε, ταῖς τούτων χρείαις μακάριε, Χριστὸν οὖν δυσώπει, ταῖς ψυχαῖς ἡμῶν δοθῆναι, τὸ μέγα ἔλεος.

*Στ.: Τίμιος ἐναντίον Κυρίου, ὁ θάνατος τοῦ Ὁσίου Αὐτοῦ.*

Χαίροις, Νικομηδέων φωστήρ, τῆς Ἐκκλησίας ὁ αἰείφωτος ἥλιος, ὁ πᾶσαν διασκεδάζων, αἰρετιζόντων ἀκλύν, διδακῶν ἀκτίσι Θεοφύλακτε. Χριστοῦ ἐκμαγεῖον, τῆς Θεοτόκου καὶ πάντων τε, Ἁγίων ὄντως, ἀνδρικῶς ὑπερήσπισας, ἐφεπόμενος, ταῖς σεπταῖς παραδόσεσι, Πάτερ θεομακάτιστε, δι' ὧν καταξίωσον, ἡμᾶς ἀτρῶτους φυάλττειν, αἰρετικῶν ταῖς προσρήξεσι, Χριστοῦ τὴν Εἰκόνα, προσκυνοῦντας ὀρθοδόξως, θεόφρον Ὅσιε.

*Στ.: Οἱ ἱερεῖς Σου Κύριε ἐνδύσονται δικαιοσύνην, καὶ οἱ ὄσιοί Σου ἀγαλλιᾶσονται.*

Βλέπον, ἱκετικῶς πρὸς ἡμᾶς, τοὺς βαλλομένους πανταχόθεν οἰκέτας σου, δεινῶς ἐξ ἐχθρῶν ἀπάντων, τῶν ὀρατῶν τε ὁμοῦ, καὶ τῶν ἀοράτων Πάτερ Ὅσιε. Εἰς σὲ γὰρ οἱ δοῦλοί σου, τὰς ἐλπίδας ἐθέμεθα, ἡγοῦ διόπερ, τοῦ ἀγῶνος δεόμεθα, ἡμᾶς πάντοτε,

προστατεύων πρεσβείαις σου, νίκας ἀεὶ δωρούμενος, καὶ πάντας τροπούμενος, τοὺς καθ' ἡμᾶς πολεμοῦντας, καὶ καταβρῶξαι σφραδάζοντας, Χριστὸν ἱκετεύων, τὸν δωρούμενον τῷ κόσμῳ, τὸ μέγα ἔλεος.

*Δόξα. Ἦχος πλ. δ'.*

Τὸν τὴν ἡμετέραν ἀναλαβόμενος εὐσπλάγχχνως φύσιν, Ἰεράρχα θεόληπτε, καὶ τὸ καθ' ἡμᾶς ὁμοιωθέντα ἄνθρωπον γενόμενον, Χριστὸν τὸν Θεὸν ἡμῶν, ἐπὶ τῆς γῆς εὐηρέστησας καλῶς, τιμήσας Αὐτοῦ τὸν γλυκύτετον χαρακτῆρα εὐσεβῶς, καὶ διδάξας τοὺς λαοὺς, σέβειν καὶ τιμᾶν Αὐτὸν εὐλαβῶς. Τοῦτον οὖν ἱκέτευε, ἄφεσιν ἁμαρτιῶν, δοῦναι τοῖς οἰκέταις σου, ὡς φιλάνθρωπος.

*Καὶ νῦν. Θεοτοκίου*

Ἀνύμφευτε Παρθένε, ἡ τὸν Θεὸν ἀφράστως συλλαβοῦσα σαρκί, Μήτηρ Θεοῦ τοῦ ὑψίστου, σῶν οἰκετῶν παρακλήσεις δέχου Πανάμωμε, ἡ πᾶσι χορηγοῦσα καθαρισμὸν τῶν παισμάτων, νῦν τὰς ἡμῶν ἱκεσίας προσδεχομένη, δυσώπει σωθῆναι πάντας ἡμᾶς.

*Νῦν ἀπολύεις. Τρισάγιον.*

*Ἀπολυτίκιον. Ἦχος πλ. β'. Λαθὼν ἐτέχθης ὑπὸ τὸ σπήλαιον*

Λαθὼν ἐβίωσας Παναοίδιμε· ἀλλ' ὁ Χριστὸς σε πᾶσιν ἀνέδειξεν, ὡς φωστῆρα φθεγγόμενον, λυχνίαν ἐπιθείς τὴν νοητὴν, καὶ πλάκας ἐνεχείρισε, δογμάτων τῶν τοῦ Πνεύματος, δι' ὧν καταύγασον ἡμᾶς.

*Δόξα. Ἦχος γ'. Θείας πίστεως.*

Φύλαξ ἄγρυπνος, τῆς Ἐκκλησίας, καὶ καθαίρεισις,  
τῆς δυσσεβείας, Ἱεράρχα Θεοφύλακτε πέφηνας, τοῦ  
γὰρ Χριστοῦ τὴν Εἰκόνα σεβόμενος, ὑπερορίας καὶ  
θλίψεως ὑπέμεινας, Πάτερ Ὅσιε, Χριστὸν τὸν Θεὸν  
ικέτευε, δωρήσασθαι ἡμῖν τὸ μέγα ἔλεος.

*Καὶ νῦν... Θεοτοκίου*

Σὲ τὴν μεσιτεύσασαν τὴν σωτηρίαν τοῦ γένους ἡμῶν,  
ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ  
σοῦ προσληφθεῖση, ὁ Υἱὸς σου καὶ Θεὸς ἡμῶν τὸ διὰ  
Σταυροῦ καταδεξάμενος πάθος, ἐλυτρώσατο ἡμᾶς, ἐκ  
φθορᾶς ὡς φιλάνθρωπος.

*Ἀπόλυσις.*

## **ΟΡΘΡΟΣ**

*Μετὰ τὴν α' Στιχολογίαν,*

*Κάθισμα. Ἦχος α'. Τὸν τάφον Σου Σωτήρ.*

Ἀνέτειλεν ἰδοῦ, Ἱεράρχου ἢ μνήμη, συνδράμωμεν  
λοιπὸν, ὃ φιλέορτοι πάντες, καὶ ταύτην τιμήσωμεν,  
ιεροῖς μελωδήμασι, ὅπως λάβωμεν, ἁμαρτημάτων τὴν  
λύσιν, καὶ τὴν ἴασιν, τῶν ψυχικῶν ἀλγηδόνων,  
δοξάζοντες Κύριον.

*Δόξα. Καὶ νῦν. Θεοτοκίου.*

Ὁδήγησον ἡμᾶς, ἐν ὁδῷ μετάνοίας, ἐκκλίνοντας ἀεὶ,  
πρὸς κακῶν ἀνοδίας, καὶ τὸν ὑπεράγαθον,  
παροργίζοντας Κύριον, ἀπειρόγαμε, εὐλογημένη

Μαρία, καταφύγιον ἀπεγνωσμένων ἀνθρώπων, Θεοῦ ἐνδιαίτημα.

*Μετὰ τὴν β' Στιχολογίαν,  
Κάθισμα. Ἦχος πλ. δ'. Τὴν Σοφίαν καὶ Λόγον.*

Ἀπερίτρεπτος στυλὸς ὑπομονῆς, Ἰεράρχα ἐδεόχθης ὡς ἀληθῶς, καὶ γὰρ χειμαζόμενος, ἀδιάσειστος ἔμεινας, κὰν εἰρκτὴν καὶ μακρὰν ἐξορίαν ὑπέμεινας, ἐκλονήθης μηδόλως, θεόφρον μακάριε· ὅθεν διὰ τοῦτο, ὁ Χριστὸς σὲ ἀξίως, σοφὲ ἐστεφάνωσε, καὶ τῆς δόξης ἠξίωσε, τῆς Αὐτοῦ Θεοφύλακτε· Ὄν ὑπὲρ ἡμῶν ἐκτενῶς, τῶν παισμάτων ἄφεσιν ἰκέτευε, παρασχεῖν τῶν ἐκτελούντων, ἐν πόθῳ τὴν μνήμην σου.

*Δόξα. Ὅμοιον.*

Γηθομένη καυχᾶται περικλεῶς, ἡ Χριστοῦ Ἐκκλησία Πάτερ ἐν σοί, καὶ γὰρ ὠραιότητα, τὴν ἀρχαίαν ἀπέδωκας, ἀναστηλῶν ἐνδόξως τὰ θεῖα μορφώματα, χριστομάχοι μανέντες κακῶς ἂ ἐξέβαλον· ὅθεν οὖν δικαίως, καὶ ἐνθέως δοξάζει, τὴν εὐσημον μνήμην σου, ἐτησίως θεόπνευστε, ἐν ἀγνοῖς μελωδήμασι, πρέσβευε Χριστῷ τῷ Θεῷ, τῶν παισμάτων ἄφεσιν δωρήσασθαι, τοῖς ἐορτάζουσιν πόθῳ, τὴν ἀγίαν μνήμην σου.

*Καὶ νῦν. Θεοτοκίου.*

Τὴν οὐράνιον πύλην καὶ κιβωτόν, τὸ πανάγιον ὄρος τὴν φωταυγῆ, νεφέλην ὑμνήσωμεν, τὴν οὐράνιον κλίμακα, τὸν λογικὸν Παράδεισον, τῆς Εὐσας τὴν λύτρωσιν, τῆς οἰκουμένης πάσης τὸ μέγα κειμήλιον,

ὅτι σωτηρία ἐν αὐτῇ διεπράχθη· τῷ κόσμῳ καὶ ἄφεις τῶν ἀρχαίων ἐγκλημάτων· διὰ τοῦτο βοῶμεν αὐτῇ.  
Πρέσβευε τῷ σῷ Υἱῷ καὶ Θεῷ, τῶν πταισμάτων ἄφεισιν δωρήσασθαι, τοῖς εὐσεβῶς προσκυνοῦσι τὸν πανάγιον Τόκον σου.

Εἶτα, οἱ Κανόνες· τῆς Θεοτόκου, καὶ τοῦ Ὁσίου.

*Ῥδὴ α', τοῦ Ὁσίου. Ἦχος πλ. δ'. Ἀσωμεν τῷ Κυρίῳ*  
Θρόνῳ τῷ τοῦ Δεσπότη, Πάτερ θεοφόρε  
Θεοφύλακτε, παριστάμενος πίστει, τοὺς τελοῦντας τὴν  
μνήμην σου φύλαττε.

Ἐχριστὲ σε ἀξίως, χάρις ἡ τοῦ Πνεύματος Πανόλβιε,  
ἐνεκεν ἀληθείας, καὶ τὸν τρόπον σου χάριν  
χρηστότητος.

Ἵνα τῶν οὐρανίων, Μάκαρ ἐπιτύχης τὰ ἐπίγεια,  
κατεπάτησας πάντα, καὶ Χριστῷ τῷ Θεῷ  
ἠκολούθησας.

### *Θεοτοκίου*

Ὅλος ἐπιθυμία, ὁ ἐκ τῆς γαστρὸς σου Θεονύμφευτε,  
εὐδοκήσας τεχθῆναι, γλυκασμός τε καὶ φῶς Ἄγνη  
ἄδυτον.

### *Ῥδὴ γ'. Σὺ εἶ τὸ στερέωμα*

Νόμοις σὺ πειθόμενος, τοῖς τοῦ Δεσπότη σου  
ἐνδοξε, Ἀρχιερεῦ, νόμων παρανόμων, βασιλέων  
ἠλόγησας.

Θεῖον ἐξεικόνισμα, Χριστοῦ καὶ ἄχραντον ἔσεβες,  
τὰς τῶν ἀσεβούντων ἀσεβείας ἀρνούμενος.

Ἔτλης τὸ μαρτύριον, τῆς συνειδήσεως πρότερον, ἀσκητικῶς, καὶ νῦν τῶν Μαρτύρων, ἀνεδήσω τὸν στέφανον.

*Θεοτοκίου*

Ἵνα τρίβον Δέσποτα, πρὸς ἀγιότητα φέρουσαν, δείξης ἡμῖν, μήτραν παναγίαν, παναγίως κατόκησας.

*Κάθισμα. Ἦχος πλ. δ'. Τὴν Σοφίαν*

Ἐξασκήσας ὁσίως Πάτερ σοφέ, Ἱεράρχης ἐκρίσθης ἱερουργεῖν, τὰ θεῖα μυστήρια, εἰς ψυχῶν περιποίησιν, τὴν Χριστοῦ δὲ εἰκόνα, τιμήσας ὑπήνεγκας, ἐξορίας θλίψεις, καὶ χρόνιον κάθειρξιν· ὅθεν μετὰ τέλος, ἀναβλύζων ἰάσεις, ἰᾶσαι τοὺς κάμνοντας, καὶ φωτίζεις τοὺς ψάλλοντας, Ἱεράρχα Θεοφύλακτε· πρέσβευε Χριστῷ τῷ Θεῷ, τῶν παισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

*Δόξα. Καὶ νῦν. Θεοτοκίου*

Τοῦ Ἡλίου νεφέλη τοῦ νοητοῦ, θείου φέγγους λυχνία χρυσοφαῆς, ἄσπιλε, ἀμόλυντε, ὑπεράμωμε Δέσποινα, τὴν σκοτεινὴν ψυχὴν μου, τυφλώπτουσαν πάθεσι, τῆς ἀπαθείας αἴγλη καταύγασον δέομαι, καὶ μεμολυσμένην, τὴν καρδίαν μου, πλῦνον ῥοαῖς κατανύξεως, μετανοίας τε δάκρυσιν, ἵνα πόθῳ κραυγάζω σοι· Πρέσβευε τῷ σῷ Υἱῷ καὶ Θεῷ, τῶν παισμάτων ἄφεσιν δοθῆναι μοι· σὲ γὰρ ἔχω ἐλπίδα, ὁ ἀνάξιος δοῦλός σου.

*Ῥδὴ δ'. Εἰσακήκοα Κύριε*

Οὐ τὸ πῦρ ἐδειλίασας, τὸ τῶν πειρασμῶν παμμάκαρ θεόπνευστε, οὐκ ἐχαύνωσε τὸν τόνον σου, τῆς τρυφῆς τὸ λειῖον Θεοφύλακτε.

Φυλακὴν σου τῷ στόματι, ἔθετο Χριστὸς καὶ χεῖλεσιν, Ὅσιε· ὅθεν ἔμεινας ἀσάλευτος, ἀσεβῶν συστάντων ἐναντίον σου.

Ὑπομένων ὑπέμεινας, τὸν ἐπὶ τὴν πέτραν πόδας σου στήσαντα, καὶ προσέσχε σοι ὁ Ὑψιστος, τὴν αὐτοῦ εἰκόνα προσκυνήσαντι.

*Θεοτοκίου*

Λυτρωθέντες τῷ τόκῳ σου, τοῦ τῆς ἁμαρτίας χρέους πανάμωμε, χαριστήριον ἐφύμνιον, ἀναμέλπομέν σοι Θεονύμφευτε.

*Ῥδὴ ε'. Ὁρθρίζοντες βοῶμέν σοι Κύριε*

Αἱ χεῖρές σου ὁσίως θεόπνευστε, πρὸς τὸν Θεόν, Πάτερ ἐπαιρόμεναι, τοὺς δυσσεβεῖς ἐτροπώσαντο.

Κρατήσας τῆς χειρός σου ὁ Κύριος Θεοφόρε, Πάτερ καθωδήγησε, πρὸς οὐρανίαν ἀπόλαυσιν.

Τὴν τρίβον τὴν στενὴν Θεοφύλακτε, διαπερῶν, πρὸς πλάτος κατήνησας, τοῦ Παραδείσου θεόπνευστε.

*Θεοτοκίου*

Οἱ μὴ σε Θεοτόκον γινώσκοντες, Θεομῆτορ, φῶς οὐ μὴ θεάσωνται, τὸ γεννηθὲν ἐκ σοῦ πάναγνε.

*Ὠδὴ ς'. Χιτῶνά μοι παράσχου φωτεινόν*

Νεκρώσας τὰς αἰσθήσεις ἐγκρατῶς, παθῶν  
ἐβασίλευσας, καὶ νῦν Θεοφύλακτε, ἀπαθείας ἐντροφᾶς  
ταῖς λαμπρότησιν.

Εἰκόνα τοῦ Σωτῆρος προσκυνεῖν, τοὺς πάντας  
ἐδίδαξας, ἔργοις καὶ δόγμασι, διαπρέψας ἐμφανῶς  
Θεοφύλακτε.

Νεφέλην σε τὸν ὄμβρον τῆς ζωῆς, ὁ Χριστὸς ἀνέδειξε,  
Πάτερ πηγάζουσαν, Ἰεράρχα τοῦ Χριστοῦ Θεοφύλακτε.

*Θεοτοκίου*

Ὠραῖος παρὰ πάντας τοὺς βροτούς, ὁ Υἱός σου  
Πάναγνε, κάλλει Θεότητος, εἰ καὶ σάρκα δι' ἡμᾶς  
ἀνελάβετο.

*Κουτάκιον. Ἦχος β'. Τούς ἀσφαλεῖς.*

Ὡς ἀρραγῆ, Ὁρθοδοξίας πρόμαχον, καὶ ἰσχυρόν,  
κακοδοξίας ἔλεγχον, εὐφημοῦμεν καὶ βοῶμέν σοι,  
Ἰερομύστα Θεοφύλακτε, ἐκ πάσης ἐπηρείας  
διαφύλαττε, τοὺς πίστει ἐορτάζοντας τὴν μνήμην σου,  
πρεσβεύων σωθῆναι τὰς ψυχὰς ἡμῶν.

*Ἐτερον. Ἦχος πλ. δ'. Τῇ ὑπερμάχῳ.*

Ὁρθοδοξίας τὸν κρατύναντα τὰ δόγματα,  
κακοδοξίας καθελόντα τὰ φρυάγματα, Θεοφύλακτον  
τὸν μέγαν ἀρχιεράρχην, τὸν κινδύνων διασώσαντα τὸ  
ποιμνιον, καὶ λαοὺς πρὸς τὴν εὐσεβείαν ἰθύναντα,  
ἐπαινέσωμεν· χαίροις κράζοντες θεσπέσιε.

*Συναξάριον.*

*Τῆς Η' τοῦ αὐτοῦ Μηνός, Μνήμη τοῦ Ὁσίου  
Θεοφυλάκτου ἐπισκόπου Νικομήδειας  
Καὶ σαρκὸς ἐξόριστος, ὡς καὶ πατρίδος,  
Θεῖος Θεοφύλακτος, οὗ Θεὸς φύλαξ.  
Ἦλυθεν ὀγδοάτῃ Θεοφύλακτος Θεοῦ ἄγχι.*

*Ὠδὴ ζ'. Παῖδες Ἑβραίων ἐν καμίνῳ*

*Δρόμον τὸν θεῖον ἐκτελέσας, καὶ τὴν πίστιν σου  
τηρήσας μέχρι τέλους, τῶν σῶν πόνων Σοφέ, τὸν  
στέφανον ἐκτήσω, ἀναβοῶν μακάριε· ὁ Θεὸς εὐλογητὸς  
εἶ.*

*Ἄρματι θείων ἀρετῶν σου, ἐποχούμενος πρὸς ὕψος  
ἀνηνέχθης, τῷ Θεῷ δὲ τανῦν παρέστηκας κραυγάζων·  
Εὐλογητὸς εἶ Κύριε, ὁ Θεὸς εἰς τοὺς αἰῶνας.*

*Ἴδεν ὁ πλάσας κατὰ μόνας, τὰς καρδίας τῶν  
ἀνθρώπων Θεοφόρε, τῆς καρδίας τῆς σῆς, τὸ ἔνθεον  
καὶ θρόνοις, διδασκαλίας ἵδρυσε, Θεοφύλακτε  
τρισμακάρ.*

*Θεοτοκίου*

*Σοὶ νῦν προσφεύγω Θεοτόκε, καὶ τῆ σκέπη σου καὶ  
θείᾳ προστασίᾳ, λυτρωθῆναι δεινῶν, δεόμενος  
παισμάτων, εὐλογημένη πάναγνε, ἡ Θεὸν σαρκὶ  
τεκοῦσα.*

*Ὠδὴ η'. Ἐπταπλασίως κάμινου*

*Εὐφραينوμένων ἔνθα νῦν, κατοικία κατώκησας,  
Ὁμολογητὰ τῆς ἀληθείας πρόμαχε, καὶ φῶς σοὶ  
ἀνέτειλεν, οἷα δικαίῳ πάνσοφε, καὶ τοὺς τῶν*

Μαρτύρων ἠθληκότη ἀγῶνας, μεθ' ὧν νῦν ἀνακράξεις·  
Ἱερεῖς εὐλογεῖτε, λαὸς ὑπερυψοῦτε, Χριστὸν εἰς τοὺς  
αἰῶνας.

Ἵπομονῆς τὸν στέφανον, ἐκομίσω θεόληπτε· τὰς  
ὑπερορίας γὰρ πικρῶς κατώκησας, μισθὸν  
ἐκδεχόμενος, ἀπολαβεῖν τῶν ἄθλων σου, καὶ τῆς  
ἀγαθῆς οὐ διεψεύσθης ἐλπίδος, Χριστῷ  
ἀνακραυγάζων· Ἱερεῖς εὐλογεῖτε, λαὸς ὑπερυψοῦτε, εἰς  
πάντας τοὺς αἰῶνας.

Φωτοφανῶς ἡ μνήμη σου, θεοφόρε τελεῖται νῦν, τῆς  
ὁμολογίας φωτισμοῦ πυρσεύουσα· ἀγίαν εἰκόνα γάρ,  
τὴν τοῦ Χριστοῦ ἐτίμησας, καὶ τῆς Θεοτόκου, τῶν  
Ἁγίων τε πάντων, μεθ' ὧν νῦν ἀναμέλπεις· Ἱερεῖς  
εὐλογεῖτε, λαὸς ὑπερυψοῦτε, Χριστὸν εἰς τοὺς αἰῶνας.

### *Θεοτοκίου*

Θεομήτωρ πάναγνε, τῆς ψυχῆς μου τὰ τραύματα καὶ  
τῆς ἁμαρτίας τὰς οὐλὰς ἐξάλειψον, Θεὸν ἡ κυήσασα,  
τῶν ἐπὶ πάντων Κόρη ἀγνή, ἐκ παρθενικῆς  
ἀπειρογάμου νηδύος, ὃν Παῖδες εὐλογοῦσιν, Ἱερεῖς  
ἀνυμνοῦσι, λαοὶ ὑπερυψοῦσιν, εἰς πάντας τοὺς αἰῶνας.

### *Ὠδὴ θ'. Κυρίως Θεοτόκου*

Μεγάλων χαρισμάτων, ὄντως ἠξιώθης, ὑπὲρ Χριστοῦ  
κινδυνεύσας φρονήματι, καρτερικῶ θεοφόρε  
θεομακάριστε.

Ἡμᾶς τοὺς σὲ ὑμνοῦντας, Μάκαρ ἐποπτεύεις, ἐκ  
πειρασμῶν καὶ κινδύνων λυτρούμενος, καὶ τῶν  
αἱρέσεων θραύων τὰ μηχανήματα.

Σωφρόνως καὶ δικαίως, ὡς Ἱεροφάντωρ,  
πολιτευσάμενος Μάρτυς ἐγένου λαμπρός, τὴν σὴν  
πορφύραν ὑφάνας ἐκ τῶν αἱμάτων σου.

*Θεοτοκίου*

Ὡς ὄρθρος τοῖς ἐν σκότει, καὶ πεπλανημένοις,  
δικαιοσύνης τὸν Ἥλιον ἔχουσα, ἐν ταῖς ἀγκάλαις  
Παρθένε Χριστὸν ἀνέτειλας.

*Ἐξαποστειλάριον. Τοῖς Μαθηταῖς συνέλθωμεν.*

Τὸν Ἱεράρχην σήμερον, τῆς Τριάδος τὸν μύστην,  
θείων Εἰκόνων πρόμαχον, Ἐκκλησίας τὸν στῦλον, τὸν  
εὐκλεῆ, ἀρχιθύτην, κήρυκά τε τὸν μέγαν, τῆς πίστεως  
τὸν πρόμαχον, Θεοφύλακτον θεῖον, πάντες πιστοί,  
πόθῳ εὐφημήσωμεν ἐκτελοῦντες, φαιδρῶς αὐτοῦ τὴν  
κοίμησιν, ὅπως λάβωμεν χάριν.

*Θεοτοκίου.*

Χαῖρε κατάρης λύτρωσις, τοῦ Ἀδάμ Θεοτόκε· χαῖρε  
σεμνὴ Μητρόθεε· χαῖρ εἴμπυχε βάτε· χαῖρε λαμπάς·  
χαῖρε θρόνε· χαῖρε κλίμαξ καὶ πύλη· χαῖρε τὸ θεῖον  
ὄχημα· χαῖρε κούφη νεφέλη· χαῖρε ναέ· χαῖρε στάμνε  
πάγχρυσε· χαῖρε ὄρος· χαῖρε σκηνὴ καὶ τράπεζα·  
χαῖρε Εὐας ἢ λύσις.

*Αἶνοι. Ἦχος πλ. δ'. Ὡ τοῦ παραδόξου θαύματος.*

Ὡ τοῦ παραδόξου θαύματος! Νέος Ἰὼβ ἀληθῶς,  
πειρασμοῖς ἀναδέδειξαι, ἐνεγκῶν θεόσοφε, καρτερῶς  
μακροχρόνιον ὑπερορίαν βασανιζόμενος, ὑπὲρ τῶν  
θείων Εἰκόνων Ὅσιε· ὅθεν καὶ στέφανον εἴληφας

ἀθλήσεως παρὰ Χριστοῦ, δόξη ἐξαστράπτοντα, θεομακάριστε.

Ὡ τοῦ παραδόξου θαύματος! ὕψει σῶν λόγων σοφέ, τῶν Πατέρων τὴν Σύνοδον, θαυμαστῶς ἐκόσμησας, διαπρέπων ὡς μέγιστος, ἀστήρ ἐν μέσῳ ἀστέρων πάνσοφε, θεοσοφία θείων δογμάτων σου· ὅθεν ὡς μέγιστον, εὐσεβείας κήρυκα πανευκλεῆ, πάντες σε γινώσκομεν, θεομακάριστε.

Ὡ τοῦ παραδόξου θαύματος! Θείων Εἰκόνων σαφῶς, ὥφθης μέγιστος πρόμαχος, Ἱεράρχα πάνσοφε, καὶ γὰρ ὄντως οὐκ ἔπτηξας, θυμὸν δυνάστου ἐπαπειλοῦντός σε, αὐτοῦ ἐλέγχων μᾶλλον ἀσέβειαν, τῆς ἐντάσεως! Δι' ἧς ἐμεγάλυνας τὸν Ἰησοῦ, καὶ κατεστηλίτευσας, ἐχθρὸν ἀλάστορα.

Πάτερ, σοφὲ Θεοφύλακτε, πάρεσο μέσῳ ἡμῶν, συμπαθεῖν ἐπισκέψει σου, παρακλήτωρ ἄριστος, ἀθυμούντων ἐν θλίψεσι, ἡμῶν τῶν πίσει προσκαλουμένων σε, καὶ εὐλαβείᾳ ἐπιτελούντων σου, μνήμην τὴν ἔνδοξον, θεοφόρε Ἄγιε, μακαριστὲ καὶ ἐξαιτουμένων σου, θείαν ἀντίληψιν.

*Δόξα. Ἦχος πλ. α'.*

Σαλπίσωμεν ἐν σάλπιγγι ἁσμάτων, ἠχήσωμεν ἐόρτια καὶ σκιρτήσωμεν ἀγαλλόμενοι, ἐπὶ τῇ ἐνδόξῳ πανηγύρει τοῦ πανοσίου Πατρός. Βασιλεῖς καὶ ἄρχοντες συντρεχέτωσαν, καὶ τὸν Ἱεράρχην Χριστοῦ παμβασιλέως, βασιλέα Λέοντα, θηριώνυμον τὸν δυσσεβῆ διελέγξαντα γενναίως, ἀνυμνεῖτωσα. Ποιμένας καὶ διδάσκαλοι, τὸν τοῦ καλοῦ Ποιμένος,

ὁμόζηλον ποιμένα, συνελθόντες εὐφημήσωμεν. Οἱ ἐν νόσοις τὸν ἰατρὸν, οἱ ἐν κινδύνοις τὸν ῥύστην, οἱ ἁμαρτωλοὶ τὸν προστάτην, οἱ πένητες τὸν θησαυρὸν, οἱ ἐν θλίψει τὴν παραμυθίαν, τὸν συνοδίτην οἱ ὁδοιπόροι, οἱ ἐν θαλάσῃ τὸν κυβερνήτην, οἱ πάντες τὸν πανταχοῦ θερμῶς προφθάνοντα ἔνθεον Ἱεράρχην ἐγκωμιάζοντες οὕτως εἴπωμεν· θεόφρον Θεοφύλακτε, πρόφθασον ἐξελοῦ ἡμᾶς, ἐκ πειρασμῶν ἀμετροῦτων, καὶ σῶσον τοὺς σὲ γεραίροντας, ταῖς μεσιτείαις σου.

*Καὶ νῦν. Θεοτοκίου*

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτὴς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὓς ἔπλασε, κατ' εἰκόνα ἰδίαν χειρὶ τῇ ἑαυτοῦ. Διὸ Πανύμνητε, ὡς μητρικὴν παρρησίαν πρὸς αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

*Δοξολογία Μεγάλη καὶ Ἀπόλυσις.*

*Μεγαλυνάριον*

Φύλαξ παραδόσεων ἐν Χριστῷ, τῆς Νικομηδείας, Θεοφύλακτε ἱερόν, σκεῦος πεπλησμένον, ἀγάπης ἀκενώτου, καὶ Ἐκκλησίας ὧφθης, στῦλος καὶ πρόβολος.

